

जोधपुर, 22 मार्च ।

नगरनिगम की ओर से राजस्व वसूली के लिए चलाए जा रहे विशेष अभियान के तहत बुधवार को निगम ने करीब 74 लाख का राजस्व एकत्रित किया। निगम आयुक्त शिवप्रसाद मदन नकाते ने बताया कि बुधवार को सिटी जोन से 14 लाख 34 हजार रूपयों का यूडी टैक्स एकत्रित किया गया वहीं करीब 41 लाख 13 हजार 592 रूपये चौपासनी हाउसिंग बोर्ड कार्यालय से ऑडिट करवाकर बकाया राशि से एवं विज्ञापन शुल्क के रूप में राजस्व एकत्रित किया गया। वहीं सूरसागर जोन से करीब 17 लाख रूपयों का राजस्व एकत्रित किया गया। निगम आयुक्त ने बताया कि पाल रोड पर स्थित मार्बल गोदाम वालों के भी बिल बनाकर यूडी टैक्स वसूलने के निर्देश दिए गए और बुधवार से यह कार्यवाही शुरू कर दी गई।

जोधपुर, 22 मार्च ।

शहर की रोड लाईट व्यवस्थाओं में सुधार करने और शिकायतों के त्वरित निस्तारण के लिए निगम में एलईडी प्रोजेक्ट लगाने वाली दोनो निजी कंपनियों ने हैल्प लाईन स्थापित की है। महापौर घनश्याम ओझा ने बताया कि वार्ड नंबर 1 से 58 तक के वार्ड वासी अपनी रोड लाईटों के बंद होने या खराब होने की स्थिति में ईयोन कंपनी के हैल्प लाईन पर अपनी शिकायत दर्ज करवा सकेंगे। ओझा ने बताया कि ईयोन कंपनी के हैल्प लाईन नंबर 18002004670 है वहीं वार्ड नंबर 59 से 65 के लिए सूर्या कंपनी का हैल्प लाईन काम करेगा। सूर्या कंपनी का हैल्प लाईन नंबर 1800180847159 है इन नंबरों पर वार्ड वासी अपनी शिकायत दर्ज करवा सकेंगे। ओझा ने बताया कि यदि शहर में कहीं पूरा सर्किट बंद हो या स्विच ऑन आफ करने संबंधी शिकायत हो तो सीसीएमएस की हैल्प लाईन पर अपनी शिकायत दे सकते हैं। सीसीएमएस के हैल्प लाईन नंबर 9636276358 है। निगम आयुक्त शिवप्रसाद मदन नकाते ने कंपनी के अधिकारियों को निर्देशित किया है कि वह हैल्प लाईन पर शिकायतों को दर्ज कर उनके त्वरित निस्तारण की कार्यवाही करे ताकि आमजन को इसका लाभ मिल सके।